

سلوشنز

(Solutions)

بنیادی تصورات

6.1 سلوشن، ایکوئس سلوشن، سویوٹ اور سولوینٹ

6.2 سچو ریٹڈ، ان سچو ریٹڈ، پرسیو ریٹڈ سلوشنز اور سلوشن کی ڈائلوشن

6.3 سلوشنز کی اقسام

6.4 کنسنٹریشن پونٹس

6.5 سلوشنز کا موازنہ، سپنڈر اور کولائیڈز

وقت کی تقسیم

تدریسی پیریڈز : 16

تشخیصی پیریڈز : 02

سیلیبس میں حصہ : 14%

طلبہ کے سیکھنے کا حاصل

طلبہ اس باب کو پڑھنے کے بعد اس قابل ہوں گے کہ:

- سلوشن، ایکوئس سلوشن، سویوٹ اور سولوینٹ کی تعریف کر سکیں اور ان کی ایک ایک مثال دے سکیں۔
- سچو ریٹڈ، ان سچو ریٹڈ اور پرسیو ریٹڈ سلوشنز کے درمیان فرق کی وضاحت کر سکیں۔
- گیسوں میں گیسوں کے، مائع میں گیسوں کے اور ٹھوس میں گیسوں کے ملنے سے بننے والے سلوشنز کی بناوٹ کی وضاحت کر سکیں اور ہر ایک کی مثال دے سکیں۔
- مائع کے گیسوں میں، مائع کے مائع میں اور مائع کے ٹھوس میں بننے والے سلوشنز کی بناوٹ کی وضاحت کر سکیں اور ہر ایک کی مثال دے سکیں۔
- ٹھوس کے گیسوں میں، ٹھوس کے مائع میں اور ٹھوس کے ٹھوس میں ملنے سے بننے والے سلوشنز کی بناوٹ کی وضاحت کر سکیں اور ہر ایک کی مثال دے سکیں۔
- یہ وضاحت کر سکیں کہ سلوشنز کی کنسنٹریشن کا کیا مطلب ہے؟
- مولیرٹی کی تعریف کر سکیں۔
- پرسیج سلوشن کی تعریف کر سکیں۔
- سلوشن کی مولیرٹی سے متعلق پراہلز حل کر سکیں۔

- معلوم مولیرٹی کے کنسنٹریشن سے ڈائیوٹ سلوشنز تیار کرنے کا عمل بیان کر سکیں۔
- کسی سلوشن کی مولیرٹی اور اس کی g/dm^3 کنسنٹریشن کے درمیان تبادلاً کر سکیں۔
- ایک شے کی دوسری شے میں سولوبیلیٹی کی پیشگوئی کے لیے "Like dissolves like" کے اصول کو استعمال کر سکیں۔

تعارف

سلوشنز دراصل دو یا دو سے زیادہ اجزاء کے ہوموجینیٹس مکسچر ہوتے ہیں۔ عموماً سلوشنز تین طبعی حالتوں میں پائے جاتے ہیں جس کا انحصار سولوینٹ (solvent) کی طبعی حالت پر ہوتا ہے۔ مثلاً الائے (alloy) ٹھوس سلوشن ہے۔ سمندر کا پانی مائع سلوشن ہے اور ہوا گیس سلوشن ہے۔ اس طرح سے سلوشن کی انواع و اقسام بنتی ہیں۔ سب سے پہلے گیس میں گیس کا سلوشن آتا ہے جس کی مثال ہوا ہے جس میں ہم سانس لیتے ہیں۔ آخر میں ٹھوس میں ٹھوس کا سلوشن آتا ہے جس کی مثال ڈیٹیل الملم ہے جو دانتوں کے سوراخوں میں بھرا جاتا ہے۔ مائع سلوشنز سب سے عام سلوشنز ہیں کیونکہ پانی سب سے عام سولوینٹ (solvent) ہے۔ اسی لیے مائع سلوشنز کی بہت سی اقسام ہیں جو بارش کے ایک قطرے سے لے کر سمندر تک محیط ہیں۔ سمندر کا پانی قدرتی طور پر پائے جانے والے 192 پلیٹینٹس کا ماخذ تسلیم کیا جاتا ہے۔

6.1 سلوشنز (Solutions)

دو یا دو سے زیادہ اشیا کا ہوموجینیٹس مکسچر سلوشن کہلاتا ہے۔ سلوشن میں اس کے اجزاء کے مابین حدود کی شناخت نہیں کی جاسکتی۔ یعنی سلوشن ایک فیز (one phase) کے طور پر موجود ہوتا ہے۔ مثال کے طور پر ہوا جس میں ہم سانس لیتے ہیں بہت سی گیسوں کا سلوشن ہے۔ اسی طرح پینٹل زنک (Zn) اور کاپر (Cu) کا ایک ٹھوس سلوشن ہے۔ پانی میں حل شدہ شوگر مائع سلوشن کی ایک مثال ہے۔ سلوشن اور خالص مائع کے درمیان فرق جاننے کا سادہ ترین طریقہ ایوپوریشن ہے۔ جب کوئی مائع مکمل طور پر بخارات بن کر اڑ جائے اور برتن میں کچھ بھی باقی نہ بچے تو سمجھ لیں کہ یہ ایک خالص کمپاؤنڈ ہے۔ اس کے برعکس جب کسی مائع کے ایوپوریشن ہونے پر کچھ اجزاء خشک حالت میں باقی بچ جائے تو سمجھ لیں کہ یہ ایک سلوشن ہے۔ مینلز کے الائے جیسے براس یا برونز بھی ہوموجینیٹس مکسچر ہیں۔ اگرچہ ان کے اجزاء کو طبعی طریقوں سے الگ الگ نہیں کیا جاسکتا۔ اس کے باوجود انہیں مکسچر ہی شمار کیا جاتا ہے کیونکہ:

- اس میں ان کے اجزاء کی خصوصیات ظاہر ہوتی ہیں۔
- ان کی کمپوزیشن ویری ایبل (variable) ہوتی ہے۔

6.1.1 آکیوٹس سلوشنز (Aqueous Solutions)

ایسا سلوشن جو کسی شے کو پانی میں حل کرنے سے وجود میں آئے آکیوٹس سلوشن (aqueous solution) کہلاتا ہے۔ آکیوٹس سلوشنز میں پانی ہمیشہ زیادہ مقدار میں موجود ہوتا ہے اور اسے سولوینٹ (solvent) کہا جاتا ہے۔ پانی میں

شوگر اور پانی میں نمک کا سلوشن ایکوئس سلوشنز کی دو مثالیں ہیں۔ پانی کو یونیورسل سولویٹ کہا جاتا ہے۔ کیونکہ کڑھ ارض میں موجود اکثر کمپاؤنڈز اس میں حل ہو جاتے ہیں۔

6.1.2 سولیوٹ (Solute)


سلوشن کا وہ جز جو مقدار میں کم ہو، سولیوٹ (solute) کہلاتا ہے۔ سولیوٹ جب کسی سولویٹ میں حل ہو تو سلوشن بن جاتا ہے۔ مثال کے طور پر نمک کا سلوشن نمک کو پانی میں حل کرنے سے بنتا ہے۔ اس مثال میں نمک سولیوٹ ہے اور پانی سولویٹ ہے۔ بعض اوقات کسی سلوشن میں ایک سے زیادہ سولیوٹ بھی موجود ہوتے ہیں۔ مثال کے طور پر سوفا ڈرگس میں پانی سولویٹ ہے جبکہ دوسرے اجزا یعنی شوگر سائلس اور کاربن ڈائی آکسائیڈ سولیوٹس ہیں۔

6.1.3 سولویٹ (Solvent)

سلوشن کا وہ جز جو زیادہ مقدار میں موجود ہو، سولویٹ (solvent) کہلاتا ہے۔ سولویٹ ہمیشہ سولیوٹس کو حل کر لیتا ہے۔ کسی سلوشن میں اگر دو سے زیادہ اشیا موجود ہوں تو ایک شے سولویٹ کے طور پر کام کرتی ہے اور دوسری تمام اشیا سولیوٹس کے طور پر موجود ہوتی ہیں۔ مثال کے طور پر جیسا کہ اوپر سوفا ڈرگس کے حوالے سے بتایا گیا ہے، ان میں پانی سولویٹ ہے جبکہ دوسری تمام اشیا یعنی شوگر، سائلس اور CO₂ سولیوٹس ہیں۔

6.2 سچو ریٹڈ سلوشن (Saturated Solution)

جب کسی سولویٹ میں سولیوٹ کی تھوڑی مقدار حل کی جائے تو یہ سولیوٹ سولویٹ میں بڑی آسانی سے حل ہو جائے گا۔ اگر اس میں مزید سولیوٹ ڈالا جائے تو یہ بھی حل ہو جائے گا۔ اگر اس میں تھوڑا تھوڑا سولیوٹ اور ڈالتے رہیں اور حل کرتے رہیں تو ایک وقت ایسا آئے گا جب مزید سولیوٹ حل نہیں ہوگا اور وہ برتن کے پینڈے میں نائل پذیر حالت میں بیٹھ جائے گا۔



ایسا سلوشن جس میں کسی خاص ٹمپریچر پر سولیوٹ کی زیادہ سے زیادہ مقدار حل ہو سچو ریٹڈ سلوشن کہلاتا ہے۔ پارٹیکل لیول پر سچو ریٹڈ سلوشن وہ ہوتا ہے جس میں نائل پذیر سولیوٹ حل شدہ سولیوٹ کے ساتھ ایک ایکوی لبریم (equilibrium) میں ہوتا ہے۔ اسے ذیل کی مساوات سے واضح کیا گیا ہے۔



اس مرحلے پر سلوشن میں ایک ڈائنامک ایکوی لبریم (dynamic equilibrium) قائم ہو جاتا ہے۔ اگرچہ اس دینے

گئے ٹیپر پر سولیوٹ کے حل ہونے اور اس کے کرسٹل بننے کے عوامل جاری رہتے ہیں۔ لیکن حل شدہ سولیوٹ کی مقدار ہمیشہ یکساں رہتی ہے۔

6.2.1 ان سچو ریٹڈ سلوشن (Unsaturated solution)

ان سچو ریٹڈ سلوشن وہ ہے جس میں سولیوٹ کی مقدار اس مقدار سے کم ہو جو مقدار اس سلوشن کو اس خاص درجہ حرارت پر سچو ریٹ کرنے کے لیے درکار ہوتی ہے۔ سچو ریٹڈ سلوشن بننے تک ان سلوشنز میں مزید سولیوٹ حل کر لینے کی صلاحیت موجود رہتی ہے۔

6.2.2 سپر سچو ریٹڈ سلوشن (Supersaturated solution)

جب سچو ریٹڈ سلوشنز کو گرم کیا جائے تو اس میں مزید سولیوٹ کو حل کر لینے کی صلاحیت پیدا ہو جاتی ہے۔ ایسے سلوشنز میں سولیوٹ کی حل شدہ مقدار سچو ریٹڈ سلوشنز کے لیے درکار مقدار سے زیادہ ہوتی ہے اور یوں یہ زیادہ کنسنٹرٹڈ (concentrated) ہو جاتے ہیں۔ ایسے سلوشنز جو سچو ریٹڈ سلوشنز سے زیادہ کنسنٹرٹڈ ہوں، سپر سچو ریٹڈ سلوشنز کہلاتے ہیں۔ یہ سلوشنز عام طور پر زیادہ دیر قائم نہیں رہتے۔ اس لیے سپر سچو ریٹڈ سلوشن حاصل کرنے کے لیے ایک آسان طریقہ یہ ہے کہ سچو ریٹڈ سلوشن کو زیادہ ٹیپر پر تیار کیا جائے۔ پھر جب اسے ایک خاص ٹیپر تک ٹھنڈا کیا جاتا ہے تو سولیوٹ کی زائد مقدار کرسٹلائز ہو کر الگ ہو جاتی ہے اور پیچھے پھر ایک سچو ریٹڈ سلوشن رہ جاتا ہے۔ مثال کے طور پر 20°C پر سوڈیم تھائیوسلفائیٹ ($\text{Na}_2\text{S}_2\text{O}_3$) کے سچو ریٹڈ سلوشن میں اس کی مقدار ہر 100 cm^3 پانی میں 20.9 گرام ہوتی ہے۔ جب ایسے سلوشن میں سولیوٹ کی مقدار اس سے کم ہو تو سلوشن ان سچو ریٹڈ سلوشن (unsaturated) کہلاتا ہے اور ایسا سلوشن جس میں 20°C پر 100 cm^3 پانی میں سولیوٹ کی مقدار 20.9 گرام سے زیادہ ہو، سپر سچو ریٹڈ سلوشن کہلاتا ہے۔

6.2.3 سلوشن کی ڈائلوشن (Dilution of solution)

سلوشنز میں موجود سولیوٹ کی مقدار کے تناسب کی بنیاد پر ان کو ڈائلوٹڈ سلوشنز (dilute solutions) اور کنسنٹرٹڈ سلوشنز (concentrated solutions) میں تقسیم کیا گیا ہے۔ ڈائلوٹڈ سلوشنز میں حل شدہ سولیوٹ کی مقدار کم ہوتی ہے۔ کنسنٹرٹڈ سلوشنز میں حل شدہ سولیوٹ کی مقدار نسبتاً زیادہ ہوتی ہے مثال کے طور پر برائن (brine) جو دراصل پانی میں خوردنی نمک کا کنسنٹرٹڈ سلوشن ہے۔ یہ اصطلاحات اصل میں سلوشن کی کنسنٹریشن بیان کرتی ہیں۔ مثال کے طور کسی کنسنٹرٹڈ سلوشن میں سولوینٹ کی مزید مقدار ڈالی جائے تو سلوشن ڈائلوٹڈ ہو جائے گا اور اس کی کنسنٹریشن کم ہو جائے گی۔

6.3 سلوشن کی اقسام (TYPES OF SOLUTION)

جیسا کہ بیان کیا گیا کہ ہر سلوشن دو اجزا سولیوٹ اور سولوینٹ پر مشتمل ہوتا ہے۔

سولیوٹ اور سولوینٹ، گیس، مائع اور ٹھوس حالتوں میں سے کسی ایک حالت میں پائے جاتے ہیں۔ چنانچہ سولیوٹ اور

سولوشن کی طبیعی حالت کی بنیاد پر سلوشنز کی نو مختلف اقسام ہو سکتی ہیں، جن کی تفصیل ٹیبل 6.1 میں دی گئی ہے۔

ٹیبل 6.1 سلوشنز کی مختلف اقسام اور ان کی مثالیں

نمبر شمار	سولیوٹ	سولوشن	سولوشن کی مثال
1-	گیس	گیس	ہوا، ہونکی غباروں میں H_2 اور He کا آمیزہ، مصنوعی تنفس کے لیے بنائے گئے سسلنڈروں میں N_2 اور O_2 کا آمیزہ
2-	گیس	مائع	پانی میں آکسیجن، پانی میں کاربن ڈائی آکسائیڈ
3-	گیس	ٹھوس	پلاڈیم پر جذب شدہ ہائیڈروجن
4-	مائع	گیس	دھند، کہر، ہوا میں آلودہ مائع مادے
5-	مائع	مائع	پانی میں الکل، بیبنزین اور ٹولوین (toluene) کا سلوشن وغیرہ
6-	مائع	ٹھوس	کھن، نیپر
7-	ٹھوس	گیس	ہوا میں گرد یا دھوئیں کے پارٹیکلز
8-	ٹھوس	مائع	پانی میں شوگر
9-	ٹھوس	ٹھوس	دھاتوں کے الے مثلاً ہتھکنے کا نیس اور اوپلز (opals)

i- سلوشن کو ٹیکر کیوں سمجھا جاتا ہے؟

ii- درج ذیل جوڑوں کو پہچان کر بتائیں کہ ان میں کیا رابطہ کون سا ہے اور سلوشن کون سا؟

(a) پانی اور نمک کا سلوشن (b) سرکہ اور بیبنزین (c) کاربوئیڈ ڈرگس اور ایسٹین

iii- سلوشن اور ٹیکر کے درمیان سب سے بڑا فرق کیا ہے؟

iv- الے (alloy) کیا ہے؟

v- بحر مردار (Dead sea) سائیس سے اتنا بھر پور ہے کہ جب سردیوں میں ٹیکر بچھ کم ہوتا ہے تو یہاں سائیس کی کرسٹلز بن جاتی ہیں۔ کیا آپ بتا سکتے ہیں کہ اسے "Dead sea" یعنی بحر مردار کا نام کیوں دیا گیا ہے؟



خود تشخیصی سرگرمی 6.1

6.4 کنسنٹریشن یونٹس (CONCENTRATION UNITS)

کنسنٹریشن سے مراد سلوشن میں سولیوٹ کا تناسب ہے۔ دوسرے لفظوں میں یہ سولیوٹ کی مقدار کی سلوشن کی مقدار سے یا سولیوٹ کی مقدار کی سولوشن کی مقدار سے نسبت ہے۔ یہ بات ذہن میں رہے کہ کنسنٹریشن کا انحصار سلوشن کی کل مقدار یا کل وائیم پر نہیں ہوتا۔ مثال کے طور پر سلوشن کی ایک بڑی مقدار میں سے لیے گئے تھوڑے سے سلوشن کی کنسنٹریشن بھی وہی ہوگی جو سارے سلوشن کی ہے۔ سلوشن کی کنسنٹریشن کو ظاہر کرنے کے لیے مختلف اقسام کے یونٹس استعمال ہوتے ہیں۔ ان میں سے چند ایک یونٹس

کی وضاحت یہاں کی گئی ہے۔

6.4.1.1 پرنسٹیج (Percentage)

کنسنٹریشن کے پرنسٹیج پونٹ کا تعلق کسی سلوشن میں سولیوٹ کی پرنسٹیج مقدار سے ہوتا ہے۔ سولیوٹ کی یہ پرنسٹیج سولیوٹ کے ماس یا اس کے والیم میں ظاہر کی جاسکتی ہے۔ اس لحاظ سے کسی سلوشن کی پرنسٹیج کمپوزیشن ظاہر کرنے کے چار مختلف طریقے ہیں۔

6.4.1.1 پرنسٹیج - ماس ماس (% m/m)

سولیوٹ کی گرامز میں وہ مقدار جو سلوشن کے 100 گرامز میں حل ہو پرنسٹیج ماس کہلاتی ہے۔

مثال کے طور پر 10% m/m شوگر سلوشن کا مطلب ہے کہ 10 گرام شوگر 90 گرام پانی میں حل کر کے 100 گرام سلوشن بنایا گیا ہے۔ اس نسبت کی کیلکولیشن درج ذیل فارمولے کی مدد سے کی جاتی ہیں۔

$$\begin{aligned} \text{پرنسٹیج ماس (\% m/m)} &= \frac{\text{سولیوٹ کا ماس (g)}}{\text{سولیوٹ کا ماس (g) + سولویٹ کا ماس (g)}} \times 100 \\ &= \frac{\text{سولیوٹ کا ماس (g)}}{\text{سلوشن کا ماس (g)}} \times 100 \end{aligned}$$

6.4.1.2 پرنسٹیج - ماس والیم (% m/v)

سولیوٹ کی گرامز میں وہ مقدار جو 100 cm^3 سلوشن میں حل ہو پرنسٹیج ماس والیم کہلاتی ہے۔ مثلاً 10% m/v شوگر کے سلوشن سے مراد ہے 10 گرام شوگر کو پانی میں حل کر کے 100 cm^3 سلوشن بنایا گیا ہے۔ اس سلوشن میں سولویٹ کا اصل والیم معلوم نہیں ہوتا۔

$$\text{پرنسٹیج ماس والیم (\% m/v)} = \frac{\text{سولیوٹ کا ماس (g)}}{\text{سلوشن کا والیم (cm}^3\text{)}} \times 100$$

6.4.1.3 پرنسٹیج - ماس والیم (% v/m)

سولیوٹ کے والیم کی cm^3 میں وہ مقدار جو سلوشن کے 100 گرامز میں حل ہو پرنسٹیج ماس والیم کہلاتی ہے۔ مثلاً 10% v/m الکوہل کے سلوشن سے مراد یہ ہے 10 cm^3 الکوہل کو پانی میں حل کر کے 100 گرام سلوشن بنایا گیا ہے۔ اس سلوشن میں سلوشن کا ماس مد نظر رکھا جاتا ہے، والیم نہیں۔

$$\text{پرنسٹیج ماس والیم (\% v/m)} = \frac{\text{سولیوٹ کا والیم (cm}^3\text{)}}{\text{سلوشن کا ماس (g)}} \times 100$$

6.4.1.4 پرستیج - وائیم / وائیم (%v/v)

سولیوٹ کے وائیم کی cm^3 میں وہ مقدار جو سلوشن کے $100 cm^3$ میں حل ہو پرستیج وائیم کہلاتی ہے۔
مثلاً 30% v/v سے مراد ہے کہ سلوشن کے $100 cm^3$ میں الکل حل کے $30 cm^3$ حل ہیں۔

$$\text{پرستیج وائیم / وائیم (\% v/v)} = \frac{\text{سولیوٹ کا وائیم (cm}^3\text{)}}{\text{سلوشن کا وائیم (cm}^3\text{)}} \times 100$$

مثال 6.1

اگر $5 cm^3$ ایسیون پانی میں ملا کر کل $90 cm^3$ سلوشن تیار کیا گیا ہو تو اس سلوشن کی کنسنٹریشن % v/v معلوم کریں۔

حل

اس حوالے سے جو فارمولا استعمال ہو گا وہ یہ ہے۔

$$\begin{aligned} \text{سلوشن کی کنسنٹریشن وائیم / وائیم} &= \frac{\text{سولیوٹ کا وائیم}}{\text{سلوشن کا وائیم}} \times 100 \\ &= \frac{5}{90} \times 100 = 5.5 \end{aligned}$$

6.4.2 مولیرٹی (Molarity)

مولیرٹی ایک کنسنٹریشن یونٹ ہے جس کی تعریف یہ ہے کہ سولیوٹ کے مولز کی تعداد جو ایک ڈیسی میٹر کیوب (dm^3) سلوشن میں حل کی گئی ہو۔ اس کو M سے ظاہر کیا جاتا ہے۔ مولیرٹی وہ اکائی ہے جو کیمسٹری اور اس سے متعلقہ علوم میں بکثرت استعمال ہوتی ہے۔ مولر سلوشن کی تیاری کے لیے درج ذیل مساوات استعمال ہوتی ہے۔

$$\begin{aligned} \text{مولیرٹی (M)} &= \frac{\text{سولیوٹ کا ماس (g)}}{\text{سولیوٹ کا مولر ماس (g mol}^{-1}\text{)}} \div \frac{\text{سلوشن کا وائیم (dm}^3\text{)}}{\text{سولیوٹ کے مولز کی تعداد (dm}^3\text{)}} \\ \text{یا مولیرٹی (M)} &= \frac{\text{سولیوٹ کا ماس (g)}}{\text{سولیوٹ کا مولر ماس (g mol}^{-1}\text{)} \times \text{سلوشن کا وائیم (dm}^3\text{)}} = \text{mol dm}^{-3} \end{aligned}$$

6.4.2.1 مولر سلوشن کی تیاری (Preparation of Molar Solution)

ایک مولر سلوشن تیار کرنے کے لیے 1 مول سولیوٹ کو پانی کی اتنی مقدار میں حل کیا جاتا ہے کہ سلوشن کا وائیم $1 dm^3$ ہو جائے اس سلوشن کو میرنگ فلاسک (measuring flask) میں بنایا جاتا ہے مثلاً سوڈیم ہائڈروآکسائیڈ (NaOH) کے 1 مولر سلوشن

کی تیاری کے لیے 40 گرام (1 مول) سوڈیم ہائیڈروآکسائیڈ کو اسے پانی میں حل کیا جاتا ہے کہ سلوشن کا وولیم 1 dm^3 ہو جائے۔ اس سلوشن میں جب سولیوٹ کی مقدار بڑھائی جائے تو اس محلول کی کنسنٹریشن یا مولیرٹی بھی بڑھ جاتی ہے، چنانچہ 2.0 M سلوشن 1.0 M سلوشن سے زیادہ کنسنٹرینڈ ہوتا ہے۔

- i- کیا پوسٹیج کیلکولیشنز کے لیے سولیوٹ کا کیمیکل فارمولا بھی جاننا ضروری ہے؟
 ii- سلوشن کی مولیرٹی کی کیلکولیشن کے لیے سولیوٹ کا فارمولا جاننا کیوں ضروری ہے؟
 iii- اگر آپ سے کہا جائے کہ خوردنی نمک $5\% \text{ m/m}$ سلوشن تیار کریں تو یہ سلوشن تیار کرنے کے لیے پانی کی کتنی مقدار درکار ہوگی؟
 iv- 18 cm^3 انگل میں کتنا پانی شامل کیا جائے کہ انگل کا $18\% \text{ v/v}$ سلوشن تیار ہو جائے۔
 v- ایک سلوشن کی کنسنٹریشن $\% \text{ m/m}$ معلوم کریں جس میں 2.5 گرام سالٹ 50 گرام پانی میں حل کیا گیا ہے۔
 vi- ایک مولر سلوشن زیادہ کنسنٹرینڈ ہے یا تین مولر۔



خود تشخیصی سرگرمی 6.2

6.4.3 سلوشن کی مولیرٹی سے متعلق پر اہلچرا (Problems involving Molarity of a solution)

ذیل میں کچھ مثالیں حل کر کے دکھائی گئی ہیں تاکہ آپ مولر سلوشنز کی تیاری کو سمجھ سکیں۔

مثال 6.2

ایک سلوشن کی مولیرٹی معلوم کریں جس کے 400 cm^3 میں 28.4 گرام Na_2SO_4 حل کیا گیا ہو۔

حل

پہلے سولیوٹ کے ماس کو درج ذیل فارمولے کے ذریعے اس کے مولز میں تبدیل کریں۔

$$\begin{aligned} \text{Na}_2\text{SO}_4 \text{ کے مولز کی تعداد} &= \frac{\text{حل شدہ ماس (g)}}{\text{مولر ماس (g mol}^{-1}\text{)}} \\ &= \frac{28.4 \text{ g}}{142 \text{ g mol}^{-1}} = 0.2 \text{ mol} \end{aligned}$$

اب سلوشن کے وولیم کو dm^3 میں تبدیل کریں۔

$$\text{سلوشن کا وولیم} = \frac{400 \text{ cm}^3}{1000 \text{ cm}^3} \times 1 \text{ dm}^3 = 0.4 \text{ dm}^3$$

دیپوورج کرنے سے

$$\begin{aligned} \text{مولرٹی} &= \frac{\text{مولز کی تعداد}}{\text{سلوشن کا وولیم (dm}^3\text{)}} \\ &= \frac{0.2}{0.4} = 0.5 \text{ mol dm}^{-3} \end{aligned}$$

مثال 6.3

سوڈیم ہائیڈروآکسائیڈ (NaOH) کا 0.4 M سلوشن 500 cm^3 تیار کرنے کے لیے کتنا NaOH درکار ہے۔

حل

$$\begin{aligned} \text{NaOH مولر ماس} &= 40 \text{ g mol}^{-1} \\ \text{dm}^3 \text{ میں وولیم} &= \frac{500 \text{ cm}^3}{1000 \text{ cm}^3} \times 1 \text{ dm}^3 \\ &= 0.5 \text{ dm}^3 \end{aligned}$$

وہیودرج کرنے سے

$$\begin{aligned} \text{مولیرٹیٹی} &= \frac{\text{g سولیوٹ کا ماس گراموں میں}}{\text{سلوٹن کا حجم } (dm^3) \times \text{مولر ماس } (g mol^{-1})} \\ \text{سلوٹن کا ولیم} \times \text{سولیوٹ کا مولر ماس} \times \text{مولیرٹیٹی} &= \text{سولیوٹ کا ماس (گرام)} \\ &= 0.4 \times 40 \times 0.5 \\ &= 8 \text{ g} \end{aligned}$$



شکل نمبر 6.1: سلوٹن ڈائلوٹ کرنا

6.4.3.1 سلوٹنز کی ڈائلوٹیشن (Dilution of Solutions)

ڈائلوٹ سلیوٹن کسی ایسے کنسنٹریٹڈ سلیوٹن سے تیار کیا جاتا ہے جس کی مولیرٹیٹی ہمیں معلوم ہوتی ہے۔ ذیل میں اس کی وضاحت دی گئی ہے۔

فرض کریں کہ ہمیں پوٹاشیم پرمینگانیٹ ($KMnO_4$) کے 0.1 مولر سلیوٹن سے اس کا 0.01 مولیرٹیٹی کا 100 cm^3 سلیوٹن بنانا ہے۔ اس مقصد کے لیے سب سے پہلے ہم پوٹاشیم پرمینگانیٹ کا 0.1 مولر سلیوٹن بنانے کے لیے 15.8 گرام $KMnO_4$ کو پانی میں حل کر کے ایک dm^3 سلیوٹن بنائیں گے۔ پھر مندرجہ ذیل مساوات کی مدد سے ہم اس کا 0.01 سلیوٹن بنائیں گے۔

کنسنٹریٹڈ سلیوٹن	ڈائلوٹ سلیوٹن
$M_1 V_1$	$= M_2 V_2$
M_1	$= 0.1 \text{ M}$
V_1	$= ?$
	اور
V_2	$= 100 \text{ cm}^3$
M_2	$= 0.01 \text{ M}$

ان قیمتوں کو مساوات $M_1 V_1 = M_2 V_2$ میں درج کرنے سے درکار ولیم معلوم کر سکتے ہیں

کنسنٹریٹڈ سلیوٹن	ڈائلوٹ سلیوٹن
$V_1 \times 0.1$	$= 0.01 \times 100$
V_1	$= \frac{0.01 \times 100}{0.1}$
	$= 10 \text{ cm}^3$

پوٹاشیم پرمینگانیٹ کے کنسنٹریٹڈ سلیوٹن کا رنگ گہرا پرپل (purple) ہوتا ہے۔ گریجویٹڈ پیپٹ (graduated pipette) کے ذریعے اس سلیوٹن کا 10 cm^3 لے کر اسے 100 cm^3 کی ایک میرنگ فلاسک

(measuring flask) میں ڈالیں۔ اب اس میں اتنا پانی شامل کریں کہ سلوشن فلاسک کی گردن پر بنے ہوئے نشان تک پہنچ جائے۔ یہ KMnO_4 کا 0.01 مولر سلوشن ہے۔

مثال 6.4

پوناشم پر مینگا نیٹ کے 0.01 مولر سلوشن کے 10 cm^3 کو ڈائلٹیوٹ کر کے اسے 100 cm^3 تک ڈائلٹیوٹ کیا گیا ہے۔ اس سلوشن کی مولیرٹی معلوم کریں۔

حل

ڈیٹا

$$\begin{array}{l} M_1 = 0.01 \text{ M} \\ V_1 = 10 \text{ cm}^3 \end{array} \quad \begin{array}{l} M_2 = ? \\ V_2 = 100 \text{ cm}^3 \end{array}$$

فارمولا کے استعمال سے مولیرٹی نکال سکتے ہیں۔

$$M_1 V_1 = M_2 V_2$$

$$\text{or } M_2 = \frac{M_1 V_1}{V_2}$$

فارمولا میں مندرجہ بالا ویلیوز (values) کے اندراج سے ہم M_2 کی ویلیو حاصل کر سکتے ہیں۔

$$M_2 = \frac{0.01 \times 10}{100} = 0.001 \text{ M}$$

6.5 سولوبیلیٹی (Solubility)

سولوبیلیٹی کسی سویوٹ کی گرامز میں وہ مقدار ہے جو کسی خاص ٹمپریچر پر 100 گرام سولویونٹ میں حل ہو کر سچو رہے۔ سولوشن بنائے۔ کسی سویوٹ کی دیے گئے سولویونٹ میں سچو رہے۔ سولوشن کی کنسنٹریشن کو سولوبیلیٹی کہا جاتا ہے۔ ذیل میں سویوٹس کی سولوبیلیٹی پر اثر انداز ہونے والے فیکٹرز (factors) بتائے گئے ہیں:

1- سولوبیلیٹی کا عمومی اصول یہ ہے کہ "like dissolves like" یعنی سویوٹ اور سولویونٹ ایک ہی قسم کے ہونے چاہیں۔

i- پولر اشیا پولر سولویونٹس میں حل ہوتی ہیں۔ مثال کے طور پر آئیونک کمپاؤنڈز اور پولر کوویلنٹ کمپاؤنڈز پانی میں حل ہو جاتے ہیں۔ جیسے کہ CuSO_4 ، Na_2CO_3 ، KCl ، شوگر اور الکحل تمام پانی میں حل ہوتے ہیں۔

ii- نان پولر اشیا پولر سولویونٹس میں حل نہیں ہوتیں۔ جیسا کہ نان پولر کوویلنٹ کمپاؤنڈز پانی میں حل نہیں ہوتے۔ اسی بنا پر ایٹھربینزین اور پٹرول پانی میں حل نہیں ہوتے۔

iii- نان پولر کوویلنٹ اشیا نان پولر سولونٹس (جو زیادہ تر آرگینک ہوتے ہیں) میں حل ہوتے ہیں۔ مثلاً گریس، پینٹس، نفتلین جیسی اشیا ایتھر یا کاربن ڈیآکسائیڈ وغیرہ میں حل ہوتے ہیں۔

2- سولیوٹ سولونٹ انٹرایکشن

3- ڈسپرینج

6.5.1 سولوبیلیٹی اور سولیوٹ۔ سولونٹ انٹرایکشن (solubility and solute-solvent Interaction)

سولیوٹ سولونٹ انٹرایکشن کو ان دونوں کے پارٹیکلز کے درمیان پیدا ہونے والی اٹریکٹو فورسز (attractive forces) کے حوالے سے واضح کیا جاسکتا ہے۔ ایک سولیوٹ کا کسی بھی سولونٹ میں حل ہونے کے لیے درج ذیل عوامل کا وقوع پذیر ہونا ضروری ہے:


i- سولیوٹ کے پارٹیکلز ایک دوسرے سے الگ الگ ہوں۔

ii- سولونٹ کے پارٹیکلز ایک دوسرے سے اتنا دور نہیں کہ وہ سولیوٹ کے پارٹیکلز کو اپنے اندر داخل ہونے کے لیے جگہ دے سکیں۔

iii- سولیوٹ اور سولونٹ پارٹیکلز ایک دوسرے کو اٹریکٹ کریں اور باہم مل جائیں۔

سلوشن کے بننے کا انحصار سولیوٹ کے پارٹیکلز کے درمیان موجود اٹریکٹو فورسز، سولونٹ کے پارٹیکلز کے درمیان موجود اٹریکٹو فورسز اور سولیوٹ اور سولونٹ کے پارٹیکلز کے درمیان موجود اٹریکٹو فورسز کے باہمی تناسب پر ہے۔ عام طور پر سولیوٹس ٹھوس ہوتے ہیں۔ آئیونک کمپاؤنڈز میں ان کے آئنز ایک ایسے باقاعدہ مخصوص انداز میں مرتب ہوتے ہیں کہ ان کے آئنز کے درمیان اٹریکٹو فورسز بہت زیادہ ہوتی ہیں۔ اب اگر سولیوٹ اور سولونٹ کے پارٹیکلز کے درمیان پیدا ہونے والی نئی فورسز، سولیوٹ کے پارٹیکلز کے درمیان پہلے سے موجود فورسز پر غالب آجائیں تو سولیوٹ حل ہو جاتا ہے اور سلوشن بن جاتا ہے اور اگر سولیوٹ کے پارٹیکلز کے درمیان موجود طاقتور فورسز سولیوٹ اور سولونٹ کے پارٹیکلز کے درمیان پیدا ہونے والی فورسز سے زیادہ طاقتور ہوں تو سولیوٹ حل نہیں ہوتا اور سلوشن نہیں بنتا۔ شکل 6.2 سے سولوبیلیٹی کے اس عمل کی وضاحت ہوتی ہے۔ اس میں سولونٹ کے مالیکولز کی سولیوٹ کے آئنز سے انٹرایکشن (interaction) دکھائی گئی ہے۔ سولونٹ کے مالیکولز پہلے سولیوٹ کے آئنز کو کھینچ کر الگ کرتے ہیں اور پھر ان کے گرد گھیرا ڈال لیتے ہیں۔ اس طریقے سے سولیوٹ حل ہو جاتا ہے اور سلوشن بن جاتا ہے۔

نتیجے میں ٹھہر چکر جاتا ہے اور ٹیٹ ٹیوب ٹھنڈی ہو جاتی ہے۔



شکل 6.3 پانی میں مختلف سالٹس کی سلولوبیلیٹی پر ٹھہر چکر کا اثر

ii- حرارت خارج ہوتی ہے

اس کے برعکس جب Li_2SO_4 اور $\text{Ce}_2(\text{SO}_4)_3$ کو پانی میں حل کیا جاتا ہے تو ٹیٹ ٹیوب گرم ہو جاتی ہے یعنی اس سلوشن کے بننے کے دوران حرارت خارج ہوتی ہے۔ اسے ذیل کی مساوات سے واضح کیا گیا ہے۔



ایسی صورت میں ٹھہر چکر میں اضافے سے سالٹس کی سلولوبیلیٹی کم ہو جاتی ہے۔ اس طرح کی صورتوں میں سولیوٹ کے پارٹیکلز کے درمیان ایٹرکٹو فورسز کمزور ہوتی ہیں اور سولیوٹ۔ سولیوٹ انٹرایکشنز طاقتور ہوتی ہیں۔ جس کے نتیجے میں توانائی حرارت کی شکل میں خارج ہوتی ہے۔

iii- حرارت میں کوئی تبدیلی نہیں

سالٹس کے سلوشن کے بننے کے عمل کے دوران بعض صورتوں میں حرارت نہ جذب ہوتی ہے اور نہ ہی خارج ہوتی ہے۔ جب NaCl کی طرح کا سالٹ پانی میں ڈالا جاتا ہے تو سلوشن کا ٹھہر چکر تقریباً یکساں رہتا ہے۔ ایسی صورت میں ٹھہر چکر کا سلولوبیلیٹی پر بہت کم اثر ہوتا ہے۔ شکل 6.3 میں ٹھہر چکر کے اضافے سے مختلف سالٹس کی سلولوبیلیٹی پر اثر کے رجحان کا جائزہ لیا گیا ہے۔

- (i) اگر سولیوٹ۔ سولیوٹ فورمز، سولیوٹ۔ سولیوٹ فورمز سے زیادہ طاقت ور ہوں تو کیا ہوگا؟
(ii) اگر سولیوٹ۔ سولیوٹ فورمز، سولیوٹ۔ سولیوٹ فورمز سے کمزور ہوں تو کیا سلوشن بنے گا؟
(iii) آئیوڈین، CCl_4 میں سولیوٹ کیوں ہے اور پانی میں کیوں نہیں ہے؟
(iv) جب KNO_3 کو پانی میں حل کیا جاتا ہے تو ٹیسٹ ٹیوب ٹھنڈی کیوں ہو جاتی ہے؟



خود تشریحی سرگرمی 6.3


6.6 سلوشن، سپینشن اور کولائڈز کا موازنہ (Comparison of solution, suspension and colloid)

6.6.1 سلوشن (Solution)

سلوشن دو یا دو سے زائد اجزاء کے ہوموجینیٹس مکسچر ہوتے ہیں۔ ہر جز اس طرح سے ملا ہوتا ہے کہ اس کی انفرادی پہچان ممکن نہیں ہوتی۔ اس کی سادہ مثال پانی میں حل شدہ روشنائی کے قطرے کی ہے۔ یہ ایک حقیقی سلوشن کی عمدہ مثال ہے۔

6.6.2 کولائڈ (Colloid)

یہ ایسے سلوشن ہوتے ہیں جن میں سولیوٹ کے پارٹیکلز حقیقی سلوشن میں موجود سولیوٹ کے پارٹیکلز کی نسبت بڑے ہوتے ہیں لیکن اتنے بڑے نہیں کہ خالی آنکھ سے نظر آسکیں۔ اس قسم کے سسٹم میں پارٹیکلز حل تو ہو جاتے ہیں اور ایک طویل عرصے تک نیچے نہیں بیٹھتے۔ لیکن کولائڈز کے پارٹیکلز اتنے بڑے ہوتے ہیں کہ روشنی کو منتشر کر سکیں۔ اسے ٹنڈل ایفیکٹ (tyndall effect) کہتے ہیں۔ ہم کولائڈز سلوشن کے اندر منتشر روشنی کی شعاعوں کا راستہ دیکھ سکتے ہیں۔ ٹنڈل ایفیکٹ کولائڈز اور سلوشنز میں فرق کرنے والی بنیادی خاصیت ہے۔ اس بنا پر ان سلوشنز کو فاسل سلوشنز (false solutions) یا کولائڈز سلوشنز کہا جاتا ہے۔ ان کی مثالوں میں سارچ، ایلیمین اور صابن کے سلوشنز، خون، دودھ، روشنائی، جیلی اور ٹوٹھ پیسٹ وغیرہ شامل ہیں۔



شکل 6.4: کولائڈز میں ٹنڈل ایفیکٹ

6.6.3 سپینشن (Suspension)

سپینشن ایک دیے گئے میڈیم میں غیر حل شدہ پارٹیکلز کا ہیر و جینٹس مکسچر ہے۔ اس میں پارٹیکلز اس قدر بڑے ہوتے ہیں کہ انہیں خالی آنکھ سے دیکھا جاسکتا ہے۔ پانی میں چاک (دودھ یا سپینشن)، پیئٹس اور بلیک آف میگیٹیشیا (پانی میں میکینیم آکسائیڈ کا سپینشن) اس کی مثالیں ہیں۔

حقیقی سلوشنز، کولائڈز اور سپینڈز کو بہتر طور پر سمجھنے کے لیے ٹیبل 6.2 میں ان تینوں کی خصوصیات کا موازنہ دیا گیا ہے۔
ٹیبل 6.2 سلوشنز، کولائڈز اور سپینڈز کی خصوصیات کا موازنہ

سپینڈز	کولائڈ	سلوشن
پارٹیکلز کا سائز بہت بڑا ہوتا ہے۔ ان کا قطر 10^{-5} cm سے زائد ہوتا ہے۔	پارٹیکلز بڑے ہوتے ہیں جو کئی ایٹمز، مالیکیولز یا آئنز پر مشتمل ہوتے ہیں۔	پارٹیکلز اپنی سادہ ترین شکل میں موجود ہوتے ہیں یعنی مالیکیول یا آئن کی صورت میں۔ ان کا قطر 10^{-8} cm ہوتا ہے۔
پارٹیکلز غیر حل شدہ رہتے ہیں اور ایک بیئر و جنٹیس کمپچر ہوتا ہے۔ لہذا یہ حقیقی سلوشن نہیں ہوتا۔ پارٹیکلز ایک طویل عرصے تک عرصے بعد پارٹیکلز نیچے بیٹھ جاتے ہیں۔	کولائڈ ہوموجینئس نظر آتا ہے لیکن درحقیقت یہ بیئر و جنٹیس کمپچر ہوتا ہے۔ لہذا یہ حقیقی سلوشن نہیں ہوتا۔ پارٹیکلز ایک طویل عرصے تک نیچے نہیں بیٹھتے۔ لہذا کولائڈ خاصے قیام پذیر ہوتے ہیں۔	پارٹیکلز ہر جگہ یکساں طور پر حل ہوتے ہیں اور ایک ہوموجینئس کمپچر بناتے ہیں۔
پارٹیکلز اتنے بڑے ہوتے ہیں کہ تنگی آکھ سے دیکھے جاسکیں۔	ان میں پارٹیکلز بڑے ہوتے ہیں لیکن اتنے نہیں کہ تنگی آکھ سے دیکھے جاسکیں۔	ان میں پارٹیکلز اس قدر چھوٹے ہوتے ہیں کہ تنگی آکھ سے نہیں دیکھے جاسکتے۔
سولیوٹ کے پارٹیکلز فلٹر پیپر میں سے نہیں گزر سکتے ہیں۔	اگرچہ پارٹیکلز بڑے ہوتے ہیں لیکن فلٹر میں سے گزر سکتے ہیں۔	سولیوٹ کے پارٹیکلز فلٹر پیپر میں سے باسانی گزر سکتے ہیں۔
پارٹیکلز اتنے بڑے ہوتے ہیں کہ روشنی کو روک لیتے ہیں لہذا روشنی کا ان میں سے گزرنا بہت مشکل ہوتا ہے۔	پارٹیکلز روشنی کی شعاعوں کے راستے کو منتشر کر کے روشنی کی کرن خارج کرتے ہیں، یعنی ڈیڈل ایٹیکٹ کا مظاہرہ کرتے ہیں۔	پارٹیکلز اس قدر چھوٹے ہوتے ہیں کہ وہ روشنی کی شعاعوں کو منتشر نہیں کر سکتے، لہذا یہ ڈیڈل ایٹیکٹ کا مظاہرہ نہیں کرتے۔

- i- کولائڈ اور سپینڈز میں کیا فرق ہے؟
- ii- کیا کولائڈ کو فلٹریشن کے عمل سے اجزا میں علیحدہ کیا جاسکتا ہے اگر نہیں تو کیوں؟
- iii- کولائڈز اس قدر قیام پذیر کیوں ہوتے ہیں؟
- iv- کولائڈز ڈیڈل ایٹیکٹ کا مظاہرہ کیوں کرتے ہیں؟
- v- ڈیڈل ایٹیکٹ کیا ہے اور اس کا انحصار کن فیکٹرز پر ہے؟
- vi- ان میں سے کولائڈز اور سپینڈز کو الگ کریں۔ چینی، دودھ، ملک آف سٹیٹینشیا، صابن کا سلوشن۔
- vii- آپ اس بات کی کس طرح وضاحت کریں گے کہ دودھ ایک کولائڈ ہے۔



خود تہمتی سرگرمی 6.4

- 2- ان میں سے کون سا سلوشن نموں میں مائع ہے۔؟
- (a) پانی میں شوگر (b) مکھن (c) پانی میں نمک (d) کبر
- 3- کنسٹریشن کس کی نسبت ہے۔؟
- (a) سولیوٹ سے سولیوٹ کی (b) سولیوٹ سے سلوشن کی
(c) سولیوٹ سے سلوشن کی (d) دونوں a اور b
- 4- ان میں سے کس سلوشن میں پانی زیادہ ہوتا ہے؟
- (a) 2 M (b) 1 M (c) 0.5 M (d) 0.25 M
- 5- 5% m/m شوگر کے سلوشن سے مراد ہے کہ:
- (a) 100 گرام پانی میں 5 گرام شوگر حل کی گئی ہے۔ (b) 90 گرام پانی میں 5 گرام شوگر حل کی گئی ہے۔
(c) 95 گرام پانی میں 5 گرام شوگر حل کی گئی ہے۔ (d) 105 گرام پانی میں 5 گرام شوگر حل کی گئی ہے۔
- 6- اگر سولیوٹ۔ سولیوٹ فورمز، سولیوٹ۔ سولیوٹ فورمز سے زیادہ مضبوط ہوں تو سولیوٹ
- (a) حل نہیں ہوتا (b) بلا تامل حل ہو جاتا ہے
(c) حل ہوتا ہے اور رسوب (precipitates) بنتے ہیں۔ (d) آہستہ سے حل ہوتا ہے
- 7- ان میں سے کس کی سولوبیلیٹی پرنیچر کا بہت معمولی اثر ہوگا۔
- (a) KCl (b) KNO₃ (c) NaNO₃ (d) NaCl
- 8- درج ذیل میں سے کونسا ہیڈوجینیس کمپور ہے؟
- (a) شوگر کا سلوشن (b) روشتائی (c) ملک آف میگنیشیا (d) ملک (دودھ)
- 9- ٹنڈل ایفیکٹ کا مظاہرہ کرتا ہے:
- (a) چاک کا سلوشن (b) چیلی (c) چیتس (d) شوگر کا سلوشن
- 10- ٹنڈل ایفیکٹ کس وجہ سے ہے؟
- (a) روشنی کی شعاعوں کے رکنے کی وجہ سے (b) روشنی کی شعاعوں کے منتشر ہونے کی وجہ سے
(c) روشنی کی شعاعوں کے منتشر ہونے کی وجہ سے (d) روشنی کی شعاعوں کے گزرنے کی وجہ سے
- 11- اگر 100 گرام پانی میں 10 cm³ الکل حل کیا جائے تو یہ کہلاتا ہے۔
- (a) % m/m (b) % m/v (c) % v/m (d) % v/v

12- جب ایک سچے ریڈ سلوشن کو ڈائل کیوٹ کیا جاتا ہے تو یہ بن جاتا ہے:

ان میں سے کوئی بھی نہیں (d) کنسنٹر ریڈ سلوشن (c) ان سچے ریڈ سلوشن (b) پھر سچے ریڈ سلوشن (a)

13- مولیرینی سولیوٹ کے مولز کی وہ تعداد ہے جو حل شدہ ہو:

سلوشن کے 1 dm^3 میں (d) سولیوٹ کے 1 dm^3 میں (c) سولیوٹ کے 100 گرام میں (b) سلوشن کے 1 کلوگرام میں (a)

مختصر سوالات

1- کولائڈز ٹنڈل انفیکٹ کا مظاہرہ کرتے ہیں تو سپنڈر اور سلوشنز ٹنڈل انفیکٹ کا مظاہرہ کیوں نہیں کرتے؟

2- سلوشنز، کولائڈز اور سپنڈرز میں فرق کی کیا وجہ ہے؟

3- سپنڈر ہوموجینیٹس مکچر کیوں نہیں بناتے؟

4- آپ کس طرح ثابت کریں گے کہ دیا گیا سلوشن کولائڈ ہے یا نہیں؟

5- درج ذیل میں سے حقیقی سلوشن اور کولائڈ کی درجہ بندی کیجئے۔

خون، نشاستہ کا سلوشن، گلوکوز کا سلوشن، ٹوتھ پیسٹ، کارپرفلیٹ کا سلوشن اور سلورنائٹریٹ کا سلوشن۔

6- ہم استعمال سے پہلے پیئٹس کو اچھی طرح کیوں بلاتے ہیں؟

7- ان میں سے کون سا روشنی کو منتشر کرنے کا اور کیوں؟

شوگر کا سلوشن، صابن کا سلوشن اور ملک آف میٹینیشیا

8- like dissolves like کا کیا مطلب ہے؟ مثالوں سے وضاحت کریں۔

9- سولیوٹ، سولیوٹ اور سولیوٹ۔ سولیوٹ کی اثر کیلنو فورمز سولیوٹیشن پر کیسے اثر انداز ہوتی ہیں؟

10- NaCl کا سلوشن تیار کرنے کے لیے آپ سولیوٹ، سولیوٹ کی انٹریکشن کی وضاحت کیسے کر سکتے ہیں؟

11- ایک مثال دے کر ثابت کریں کہ ٹمبر بیچ میں اضافے سے سالٹ کی سولیوٹیشن بڑھتی ہے۔

12- % v/v سے کیا مراد ہے؟

انشائیہ سوالات

1- سچے ریڈ سلوشن کیا ہے اور یہ کیسے تیار کیا جاتا ہے؟

2- ایک عام مثال سے ڈائل کیوٹ اور کنسنٹر ریڈ سلوشن میں فرق بیان کریں۔

3- کنسنٹر ریڈ سلوشنز سے ڈائل کیوٹ سلوشنز کیسے تیار کیے جاتے ہیں؟ وضاحت کریں۔

4- مولیرینی کیا ہے؟ مولر سلوشن تیار کرنے کے لیے اس کا فارمولا بتائیں۔

- 5- سلوشن کی تیاری کے لیے سویوٹ۔ سویوٹ کی انٹرکشن کی وضاحت کریں۔
- 6- سویوٹیلٹی کا عام طور پر اصول کیا ہے؟
- 7- سویوٹیلٹی پر ٹیپر پیجر کے اثر پر بحث کریں۔
- 8- کولائڈز کی پانچ خصوصیات بیان کریں۔
- 9- سپنشنز کی کم از کم پانچ خصوصیات بیان کریں۔

مشقی سوالات

- 1- 50 گرام چینی کو 450 گرام پانی میں حل کر کے سلوشن تیار کیا گیا، اس سلوشن کی کنسنٹریشن کیا ہے؟
- 2- 60 cm^3 مکمل کو 940 cm^3 پانی میں حل کیا گیا ہے۔ اس سلوشن کی کنسنٹریشن کیا ہے؟
- 3- درج ذیل سلوشن تیار کرنے کے لیے سائلز کی کتنی مقدار درکار ہوگی؟
(اتامک ماس: $\text{H}=1$, $\text{C}=16$, $\text{S}=32$, $\text{Na}=23$, $\text{K}=39$)
- a. KOH کا 250 cm^3 0.5 M سلوشن کا
- b. NaNO_3 کا 600 cm^3 0.25 M سلوشن کا
- c. Na_2SO_4 کا 800 cm^3 1.0 M سلوشن کا
- 4- اگر 400 cm^3 سلوشن میں 20 g سوڈیم کلورائیڈ حل کیا جائے تو اس کی مولیرٹی کیا ہوگی؟
- 5- 0.4 M کا 100 cm^3 MgCl_2 سلوشن تیار کرنا چاہتے ہیں تو MgCl_2 کی کتنی مقدار درکار ہوگی؟
- 6- لیبارٹری میں 12 M مولیرٹی کا H_2SO_4 کا سلوشن دستیاب ہے۔ ہمیں صرف 0.1 M والا 500 cm^3 سلوشن درکار ہے۔ یہ کیسے تیار ہوگا؟